

مولانا عرفان الحق اخہار حقانی

۶۳ سالہ قدیم درالتد ریس و دارالحدیث کی بلڈنگ کی جگہ نئے عظیم الشان پانچ منزلہ جدید درالتد ریس پر کام کا افتتاح

ایک عرصہ سے دارالعلوم کے قدیم درالتد ریس کی تعمیر نو کی خواہش ارباب اہتمام و انتظام کر رہے تھے، اس پر مشاورت کے ساتھ ساتھ نقشہ زیریغور تھا لیکن کل امر مرحون باوقاتہ (ہر ایک کام کا وقت مقرر ہوتا ہے) کے تحت یہ عظیم منصوبہ تاباں وقت مغلق رہا، ایک طرف پرانا دارالتد ریس ختنہ اور بوسیدہ ہونے کا شکوہ کرتے ہوئے بار بار متوجہ کر رہا تھا تو دوسری طرف اس کی قدامت برکتیں اور ماضی میں یہ مقامات اکابرین کی نشست و برخاست کی جگہیں ہوئے کی وجہ سے یہاں تعمیر کو بحال خود چھوڑنے کا تقاضا کر رہی تھی، تقریباً ایک ماہ قبل بارش میں اس عمارت کے مغربی اور مشرقی برآمدے مختلف مقامات سے پانی کے ملنے کا جو ناظرہ پیش کر رہے تھے، اس سے ہر صورت باعتبار قال نہیں تو حال بتا رہی تھی کہ میں نے مقدور بھر علوم نبوت کے پرستاروں کی خدمت کر لی ہے اور اب مجھے چھٹی دی جائے، چھٹت میں جا بجا زنگ زدہ سریے چیخ چیخ کر پکار رہے تھے کہ اس ناقواں کر میں مزید بوجھاٹھانے کی سکت نہیں اس لوگوں کی کیفیت میں عظیم الشان جامع مسجد کے آرکیٹیکٹ جناب طاہر خٹک نے نئے عالیشان اکیڈمک بلاک کا نقشہ برادرم مولانا ارشاد الحق صاحب کے کہنے، اور ان سے طویل مشاورت اور دنیا بھر کی یونیورسٹیوں، اسلامی عمارتوں کی تصاویر اور معلومات اکٹھی کر کے باہمی محنت شاقہ کے بعد دارالعلوم کے ارباب اہتمام کے سامنے پیش کر دیا جو اپنی خوبصورتی اور دلکشی کے باعث سب کے دل کو بھاگیا۔ پھر تو فیصلے کی گھری آن پیچی اور حضرت عم محمد تم شیخ الحدیث مولانا سعیت الحق صاحب نے نہ چاہتے ہوئے بھی قدیم عمارت کو گردانیے کی اجازت دے دی، اس کے لئے رجب کا آخری ہفتہ اس لئے مقرر کیا گیا تاکہ دارالعلوم کے امتحنات ختم ہو چکے ہوں اور تعیینی ماحول حتی المقدور متاثر نہ ہو، پہلے مرحلے میں دروازوں، کھڑکیوں اور روشندانوں کو صحیح سالم طور پر نکالا گیا، پھر جدید مشینریوں کی مدد سے اس چونے اور گارے سے بننے ہوئے ختنہ حال عمارت کو ہفتہ بھر میں منہدم کر دیا گیا، ہزاروں اینٹوں کو دارالعلوم کے عقبی شمالي میدان میں جمع کیا گیا تاکہ آئندہ کی تعمیرات میں اسے قابل استعمال بنایا جاسکے، جبکہ ملیہ دارالعلوم کے نیبی میدان کی بھرائی کے لئے صرف کیا گیا، ۷۸ مئی بروز بدھ ۱۵ شعبان (شب برات) کو

بعد از نماز عصر قدیم دارالتد ریس کے خالی و سیع میدان میں ابتدائی مشاورت کیلئے حضرت مہتمم صاحب کی سرکردگی میں مینگ منعقد ہوئی، قدیم عمارت کے ڈھانے کا غم اور اس سے وابستہ قدیم یادیں تقریباً ہر کارکن کے دل میں تازہ تھیں، لیکن ہر حال کچھ حاصل کرنے کے لئے تو کچھ نہ کچھ کھونا پڑے گا، کے مصدق اسے با مر جبوري تسلیم کرہی لیا گیا۔ اس اجلاس میں انجینئر صاحب کی طرف سے یہ رائے پیش ہوئی کہ مجوزہ نئے نقشے پر عمل درآمد سے قبل اگر ایک دوسرے ہائل شیخ الحدیثؒ کی قربانی بھی دی جائے تو اس سے نئے دارالتد ریس کے سامنے کشادہ صحن میسر ہو سکے گا، ورنہ بصورت دیگر اگر حکومت نے ریلوے لائن کا دوسرا ٹریک اور بھی اٹی روڈ کی وسعت کا کام عمل میں لایا تو پھر ہماری نئی عمارت سڑک سے چند ہی فٹ کے فاصلے پر واقع ہوگی۔ قدیم دارالتد ریس کے منہدم ہونے کے بعد گویا یہ ایک بڑا انتخاب تھا جس کے لئے ابتدائیں کسی کا ذہن بھی تیار نہیں ہوا تھا۔ مولانا سمیع الحق صاحب نے فرمایا کہ کوئی ایسی صورت بنائی جائے کہ اس سے یہ عظیم الشان عمارت (مطخ و ہائل) فتح جائے اس لئے کہ ابھی دس بارہ برس قبل ماضی قریب اس پر ایک کروڑ روپے کی خطیر رقم صرف ہوئی ہے، یہی رائے حاضر مجلس تمام اراکین کی تھی، رات گئے تک اس پر طویل غور و حوض کیا گیا لیکن بغیر کسی حقیقی فیصلے کے یہ مینگ برخاست ہوئی، چند دن پہلے بھی اسی میدان میں درختوں کے سامنے میں ایک مینگ ہوئی تھی جس میں ذیل کی تین تجویز سامنے لائی گئیں:

- ۱) مطخ والی عمارت کو گرا اکیڈمک بلاک کی اہمیت کے پیش نظر صحن کو وسعت دی جائے
- ۲) مطخ کی عمارت (احاطہ شیخ الحدیث) کو نئے اکیڈمک بلاک کا جزو کا رس میں ضم کیا جائے۔
- ۳) اکیڈمک بلاک کو فرنٹ سے منتقل کر کے دارالعلوم کے عقبی شہابی خطے میں بنایا جائے۔

دوسری تجویز پر کثرت رائے کی بنیاد پر فیصلہ ہوا، اسی موقع پر یہ بھی طے کیا گیا کہ نئے تعمیر کا افتتاح بدهے امیٰ ۲۰۱۷ء کو کیا جائے گا۔ حسب فیصلہ بعد از نماز عصر دارالعلوم کے اساتذہ کرام، نائب مہتمم مولانا انوار الحق، پروفیسر محمود الحق، حضرت مولانا عبدالحیم، حضرت مولانا مغفور اللہ، مولانا مفتی غلام الرحمن، مولانا حامد الحق، مولانا راشد الحق، احتقر عرفان الحق، مولانا سید محمد یوسف شاہ، مولانا سید احمد شاہ، مولانا لقمان الحق، مولانا سلمان الحق، مولانا قاسم فرزند مولانا بھلی گھر، مولانا بلاں الحق، جناب الحاج دلاورخان، جناب محمد اور لیں خٹک، جناب طارق خان صاحبان اور دارالعلوم کی مسجد حقانیہ کے مقامی نمازگزار حضرات، حضرت مہتمم صاحب کی آمد کے منتظر تھے کہ آپ جلوہ آرائے مجلس ہوئے اسی میدان میں کرسیوں پر بیٹھ کر مولانا راشد الحق کی معاونت سے انجینئر ز صالحان سے مشاورت شروع ہوئی ان حضرات نے اور دیگر حاضرین مجلس نے مطخ والی عمارت کو گرانے کی تجویز پھر پیش کر دی لیکن مولانا صاحب نے پھر فرمایا کہ اس فیصلے کو موخر کیا

جائے اور فی الحال کام کا آغاز کھدائی سے کر دیا جائے، بعد میں مشاورت کر کے اس سلسلے میں کوئی حتمی فیصلہ کیا جائے گا، مولانا مذکور نے فرمایا کہ کام کا آغاز اسی مقام سے کیا جائے جہاں سے حضرت شیخ الحدیث مولانا عبدالحق نے ۱۹۳۶ء قبل اکابر علماء کے ساتھ مذکور کر قدیم دارالحدیث کے شمال مغربی کونے میں سنگ بنیاد رکھا تھا۔ مولانا مذکور نے دھیمہ لجھ میں فرمایا کہ ال العالمین یہ تیرے یک مخلص و فاشعار بندوں کا قائم کیا ہوا مدرسہ ہے ان ہی کے طفیل اسے پھر دوبارہ آباد کر، مولانا صاحب کی آواز میں رقت اور درد ہر کوئی محسوس کرہا تھا، پھر فرمایا کہ ہم کیا افتتاح کریں گے یہ میں خود اپنا آپ معلوم ہے، اسی مقام سے شیخ الحدیث کی متابعت کرتے ہوئے افتتاح کرتے ہیں جہاں سے ان حضرات نے شروع فرمایا تھا۔

اس مجلس کی جو تصویر کشی ”مولانا سمیع الحق کی ڈائری اور علمی منتخبات“ نامی کتاب میں کی گئی اسے آج حاضرین کے سامنے سنایا جائے تاکہ وہ کیفیات اور احساسات ہمارے دلوں میں بھی موجود ہو جو اخلاص اور للہیت اور تقویٰ کے پہاڑوں کے دلوں میں تھے، کتاب لائی گئی تو مولانا مفتی غلام الرحمن نے اسے سنانا شروع کیا۔

نئی تعمیر برلب سڑک کا سنگ بنیاد:

۱۸ اپریل ۱۹۵۳ء: سالانہ دستار بندی کے موقع پر بعد از نماز عصر والد صاحب نے دارالعلوم حقانیہ کی نئی عمارت کا سنگ بنیاد رکھا اس تقریب میں صوبہ سرحد اور پاکستان کے بڑے بڑے علماء کرام موجود تھے جن میں بعض کے نام یہ ہیں: مولانا عبدالخان ہزاروی، مولانا بہاء الحق قاسمی، مفتی محمد نعیم لدھیانوی، حضرت بادشاہ گل صاحب، قاری محمد امین صاحب، خان اعلیٰ محمد زمان خان وغیرہم۔

باضافتہ سنگ بنیاد کے لئے دارالحدیث کا انتخاب سنت نبوی کی عجیب متابعت:

۱۳ اکتوبر ۱۹۵۵ء مطابق صفر ۱۴۳۷ھ: بنیادیں بھری جاری ہیں، ۳۰-۳۵ مزدور آج کل کام کر رہے ہیں۔ آج والد ماجد اور دیگر اساتذہ، طلباء اور اکی恩 نئی زیر تعمیر عمارت میں تشریف لے گئے۔ بنیادیں چونے گارے سے بھر گئی ہیں۔ باضافتہ سنگ بنیاد رکھا گیا۔ ایک پتھر منتخب کیا گیا۔ والد ماجد، صدر صاحب (مولانا عبدالغفور سواتی) اور دیگر حاضرین نے طویل خشوع و خضوع سے دعا کی۔ قولیت کے آثار نمایاں تھے۔ والد ماجد نے سنت نبوی کے اتباع میں پتھر ایک چادر میں رکھنے کی تجویز پیش کی اس پر سب خوش ہوئے اساتذہ طلباء سب نے مل کر پتھر اٹھوایا پتھر نہایت عاجزی سے والد ماجد نے دعا کی اور او اذیر فرم ابراہیم التواعد من الیت و اسماعیل ربنا تقبل منا انك انت السميع العليم کا ورد کرتے رہے۔ سب آمین کہہ رہے تھے پھر تمام حاضرین نے حضرت صدر صاحب کے کہنے پر تین مرتبہ ربنا تقبل منا انك انت السميع العليم پڑھا اور سب نے عاجزی خشوع سے دعا کی قولیت کے آثار و انوار نمایاں تھے۔ ایک کیفیت و سرمستی سب

حاضرین پر طاری تھی عجیب لکش منظر تھا پھر والد ماجد اور حضرت صدر صاحب (مولانا عبدالغفور سواتی مرحوم) نے مل کر پھر چادر میں اٹھایا اور مجوزہ دار الحدیث کی مغربی سمت کے شامی کونے میں رکھ دیا۔ خداوند کریم اس عمارت کو پایہ تکمیل تک پہنچا کر علوم و معارف الہیہ کی نشر و اشاعت و فناولت اسلام کا ذریعہ بنادے اور اسلام کیلئے ایک مضبوط ناقابل نکالت قلم اور چھاؤنی ثابت ہو۔ آئین مسجد سے دارالعلوم حقانیہ کی منتقلی:

۱۸ ستمبر ۱۲ صفر: والد ماجد اور دارالعلوم کے مقامی اراکین نے فیصلہ کیا ہے کہ جھرات ۱۲ صفر المظفر ۲۰ ستمبر ۲۰۱۶ء سے جدید تعمیر بر لب سڑک (جی ٹی روڈ) میں تعلیم و تدریس شروع کر دی جائے۔ اس فیصلے کی خبر سے دارالعلوم میں خوشی کی لہر دوڑ گئی۔

۱۳ صفر المظفر: آج کا دن سرحد کی علمی تاریخ اور دارالعلوم کے دور حیات و عروج میں نمایاں حیثیت رکھتا ہے اور جس کی نظر نہیں، آج دارالعلوم کے دارالتدريس میں ختم کلام پاک سے باقاعدہ تعلیم و تدریس کا افتتاح ہو گیا، افتتاحی پروگرام میں والد صاحب نے تفصیلی تقریب فرمائی (جو آگے آرہی ہے)

کائنات علم کا تاریخی درہ: مولانا سمیع الحق کے وہ احساسات و تاثرات جو حقیقت کا روپ اختیار کر رہی ہیں: اس خلاق علیم و خداۓ خیر و توفانا کا کس زبان اور کس لسانیہ اور کس ذریعہ سے شکریہ ادا کیا جائے، جس نے اپنے احسانات اور اسبابِ انعام کی بارش برسا کر آج ہم نا تو انوں اور بے بضاعتوں کو ایسا مبارک دن دیکھنا نصیب فرمایا۔ آج ہم اپنی قسمت پر جتنا رشک جتنا غبطہ اور جتنا فخر کریں ہم حق بجانب ہیں اور اس کا مبارک ذکر تاریخ میں ایک مقدس اور مبارک دن کا ذکر ہے۔ یہ دن اور اس کا مبارک تذکرہ تاریخ اسلام میں ان شاء اللہ تعالیٰ آبی زر سے نمایاں حروف میں لکھا جائے گا۔ دارالعلوم کے علوم و رجال سے کائنات علم کی تخلیق و تدوین ہو گی دارالعلوم سے جہالت اور گمراہی کی وادیاں لالہ زاروں میں تبدیل ہو جائیں گی اس کی ضیاء پاشیوں سے نظمت کدہ کفر والحاد جگا اٹھیں گے۔ جھرات کا وہ مقدس دن ایسے مبارک دن کا طلوع ہے۔ جس کے انتظار میں طویل راتیں اور طویل ساعتیں عمر کروٹیں لیتے لیتے بر کر دی گئی تھیں۔ آج کا دن دارالعلوم کے مخلص و درمند اراکین و معاونین کی وہ خوبی عمارت جنمیں ان حضرات نے خلوص، ایشار، قربانی اور للہیت کے چونے اور گارے سے کھڑا کر دیا تھا۔ عالم وجود میں منصہ شہود پر ظاہر ہوئی۔ ان کی دیرینہ آرزوں میں پوری ہوئیں ان کے ولوے اور دیرینہ تمناً میں ظاہر ہونے لگیں ان کا خواب شرمندہ تعبیر ہوا۔

ایں سعادت بزور بازو نیست تانہ بخشد خدائے بخشندہ

إِنَّ الْفَضْلَ بِيَدِ اللَّهِ يُوتَيْهُ مِنْ يَشَاءُ وَاللَّهُ ذُو الْفَضْلِ الْعَظِيمُ

کیا فائدہ فکر بیش و کم سے ہوگا
 ہم کیا ہیں کہ کوئی کام ہم سے ہوگا
 جو کچھ کہ ہوگا تیرے کرم سے ہوگا
 جو کچھ ہوا، ہوا کرم سے تیرے
 اے خداوند قدوس، قلوب و اسرار کے مالک! تو ہماری نیتوں کو اپنے لیے خالص اور صاف کر دے
 تو دارالعلوم کی تعمیر کو اخلاص و جہاد، نیت و عمل کا سیسہ پلا دے۔

نقل مکانی میں سنت کا اتباع:

مجلس شوریٰ دارالعلوم حقانیہ کے اجلاس ۱۶ نومبر ۱۹۵۶ء کے متفقہ فیصلہ کے مطابق آج بروز جمعرات دارالعلوم حقانیہ کو جدید زیر تعمیر عمارت (برلب جی ٹی روڈ) میں منتقل کر دیا گیا۔ جمعرات کے دن اس نقل مکانی میں نبی کریم ﷺ کی اس سنت اور طریقہ حب الخروج یوم الحجہ میں کا اتباع بھی نصیب ہوا جس کی طرف کعب بن مالکؓ نے اپنی روایت میں اشارہ فرمایا ہے، ارشاد ہے: ان النبی ﷺ خرج یوم الحمیس فی غزوہ تبوك و کان یحب ان یخرج یوم الحمیس یعنی تبوك جیسے مہتم بالشان اور عظیم واقعہ کے لئے جمعرات کے دن نکلنا کوئی اتفاقی واقعہ نہیں تھا بلکہ نبی کریم ﷺ کے ارادی اور قصدی طور پر یہ خواہش اور محبت تھی کہ اس اہم واقعہ کے لئے جمعرات کے دن سفر کیا جائے تو قوم وملت کی صحیح اسلامی اور دینی ضروریات پوری کرنے والے اس عظیم دینی کارخانے کے لئے ایسی سعادت حاصل نہ کرنا اور اسے ترک کرنا کیوں گوارا ہو سکتا جمعرات کے دن بارگاہ الہی میں پیش ہونے والے اعمال صالحہ میں یہ کیسے ہو سکتا کہ ایسا عظیم اور اہم اور العمل الصالح تعليم الكتاب والسنۃ واصلاح الناس والمسلمین شامل نہ ہو۔

سنت نبوی کا اتباع کرتے ہوئے جمعرات کے دن یہ دارالعلوم داروغہ اور مرکز البرکۃ اور نشاء علم و عرفان مسجد قدیم (مسجد محلہ شیخ الحدیث) سے منتقل ہو کر اس عظیم انعام خداوندی، انعام جسم میں مصروف علم و عمل ہوا۔ ابتداء میں ختم کلام پاک کیا گیا؛ تا کہ یہ سعادت عظیمی ہاتھ سے کیوں جانے دی جائے۔ ختم کلام پاک کے بعد سب طباء مشرقی درسگاہوں کے دالان میں جمع ہوئے۔ دارالعلوم کے باñی اور روح رواد حضرت والد ماجد نے مبسوط تقریر کی طباء کو اپنے دل کے ولوے اور آرزوئیں ظاہر کرتے ہوئے نصائح و ہدایات پر مشتمل تقریر کی آپ نے تقریر شروع کرتے ہوئے جیسا کہ چاہیے تھا، فرمایا۔

خطاب شیخ الحدیث برافتتاح جدید عمارت حقانیہ:

بسم اللہ الرحمن الرحیم سب سے پہلے اس مالک الملک کا شکریہ ادا کرنا چاہئے کہ اس نے ہمیں انسان پیدا فرمایا اگر اس کا فضل نہ ہوتا تو ہم کہیں گندگی کے کیڑے یا مچھر وغیرہ ہوتے یا کہیں کے حیوانات و جمادات ہوتے اور پھر سب سے بڑھ کر یہ احسان عظیم کہ ہمیں انسانوں کے اشرف گروہ اور بہترین جماعت

میں منتخب کیا رسول اللہ کا ارشاد ہے: من یرد اللہ بہ خیراً یفکهه فی الدین ہمیں قوم کی امامت و ہدایت کا مقام بلند عطا فرمایا گیا۔ آج ہم ناچیزوں پر ان کا ایک عظیم اور تازہ احسان دار العلوم حقانیہ کی اس عظیم بلڈنگ کی شکل میں ہمارے سامنے ہے ورنہ ہم کیا ہیں ہماری حیثیت کیا ہے ان گونا گون اور چند روزے نعمتوں اور حیثیتوں کا تقاضا ہے کہ ہم استقامت عزم و صبر کے پیکر ہوں ہر قسم کی تکالیف و مصائب برداشت کرنے کیلئے تیار ہوں اشد الناس بلاء الأنبياء ثم الأمثل فالأمثل۔

علم دین کے طالب العلوم اور اہل علم پر تکالیف آلام غربت و افلاس کا آنا ان کے تصلب فی الدین اور مضبوطی کی دلیل ہے۔ آج سے قبل ہمارا نظام تعلیم اور زندگی ایک منحصر مسجد میں تھی خداوند کریم اس کے بانیوں کو جزاۓ خیر عطا فرمادے میں کبھی کبھی سوچا کرتا ہوں کہ یا اللہ اس مسجد (یعنی مسجد محلہ کے زمیں) کے بانیوں میں کون سا اخلاص اور خلوص عمل تھا کہ قیام دارالعلوم کے بعد ۶ سال اور تقسیم سے قبل میرے ساتھ تقریباً دس سال اس میں باقاعدہ درس کا سلسلہ جاری ہوا اور کم از کم اس ۲۰۱۳ء سال کی مدت میں یہاں ہزاروں افراد علم دین کی نعمت سے سرشار ہوئے۔ اس کا اجران کے عمل ناموں میں لکھا جائے گا۔

دیوبند سے حقانیہ کی تکونی اور غیر تکونی اتباع اور مشاہدہ: قیام دارالعلوم سے ہمارے ارادے یہ تھے کہ دارالعلوم حقانیہ اپنے پیش رو دارالعلوم دیوبند کے قوش قدم پر چلے خداوند کریم کا عظیم احسان ہے کہ اس نے ہمیں اپنے اکابر کے اتباع کا شرف تکونی اور غیر اختیاری امور میں بھی دے دیا۔ دارالعلوم دیوبند کی ابتداء بھی ایک مسجد میں ہوئی اللہ نے ہمیں یہ خیر دیا کہ دارالعلوم حقانیہ کی بنیاد اور ابتداء بھی مسجد سے ہوئی آج مسجدِ محمدیہ دنیا میں تاریخی حیثیت اور عظیم شرف و عظمت کی حامل ہے ہم سوچتے ہیں کہ اللہ نے ہمیں کیوں اتنا شرف عطا فرمایا ہم تو کسی چیز کے قابل نہیں ہیں ہم نے دین کی کیا خدمت کی۔

تحصیل علم کی راہ میں اکابر کی کلفتیں اور صعوبتیں:

(اس کے بعد حضرت والد صاحب نے ہر قسم کے آلام و مصائب اور علم دین کی راہ میں تکالیف برداشت کرنے کی تلقین کی اور فرمایا) ”حضرت ناؤتوئی اور حضرت گنگوہی“ جب والدی میں پڑھتے تھے تو رات کے وقت دکانداروں کے دکان بند کرنے کے بعد یہ حضرات سرہی ہوئی، سبزیوں وغیرہ کے پتوں کو اٹھاتے اور اسے پکا کر کھاتے ایسے طریقوں سے انہوں نے علم حاصل کیا۔

شیخ الحدیث کی اپنی سرگزشت:

میں جب نیا نیا دیوبند پڑھنے گیا، تو رمضان کی تعظیل ہونے کے بعد میں نے سوچا کہ یہ دو مہینے کیوں ضائع ہوں اس لئے والدی گیا تقدیمات سلم پڑھنے کیلئے، والد صاحب مرحوم اگرچہ باقاعدہ خرچہ ارسال کرتے پھر بھی دو تین میل جانا پڑتا اور روپی حاصل کرنے کیلئے تکالیف برداشت کیں۔ اسی طرح ہم ایک دفعہ ”نوی کلی“ صوابی مقام میں ملاحسن پڑھنے کیلئے مقیم ہوئے، رمضان کا مہینہ آیا۔ محلہ والے

بڑے بڑے لوگ جمع ہوئے کہ مسجد میں طلبہ ہیں ان کیلئے روتی و سامن کا بندوبست کیا جائے فیصلہ یہ ہوا کہ بھینس والا صاحب آدھ سیر لسی اور گائے والا ایک پاؤ لسی سحری اور شام کے وقت لایا کرے۔ چنانچہ ہم لسی پر گذار کرتے رہے اور روزے رکھتے رہے آپ کو بھی چاہئے کہ ہر قسم کی تکالیف برداشت کریں۔ اب تو بھم اللہ آپ کو کسی قسم کے اخراجات اور تکالیف بھی برداشت نہیں کرنے پڑتے۔ سرکاری اداروں اور سکولوں میں سینکڑوں روپے کی لاگت کے علاوہ ہر افسر اور استاد کی سلامی اور چاپوںی علیحدہ کرنی پڑتی ہے اس لئے ہمیں ہر حال میں شاکر و صابر رہنا چاہئے۔ اسی کے بعد آپ نے معاونین و اراکین کے لئے دعا کی اور اس باقاعدہ شروع کر دیئے گے۔ درسگاہوں کی تقسیم قرع اندازی کے ذریعے ہوئی۔

ماضی کے درپیشوں سے نکل کر اب دوبارہ حال کی طرف آتے ہیں، کام کا آغاز کرنے کیلئے مولانا مظلہ نے فرمایا کہ کسی چھوٹے بچے کو بلا یا جائے اس موقع پر تین چھوٹے بچے برادر مولانا حامد الحق کے فرزند پانچ سالہ محمد احمد سلمہ اور میرا دو سالہ بیٹا محمد ارجمند الحق اور چھ سالہ محمد معزز الحق اتفاقاً اس مجلس میں موجود تھے، محمد احمد نے پہلی کھدائی ماری، دوسری محمد ارجمند الحق اور تیسرا کھدائی محمد معزز الحق نے ماری، مخصوص بچوں کے بعد حضرت مہتمم صاحب نے جامعہ کے شیخ الحدیث روحانی بزرگ حضرت مولانا مغفور اللہ صاحب کو پہلی کھدائی کا موقع دیا، مہتمم صاحب اور دارالعلوم حقانیہ کے تمام اساتذہ کے علاوہ باہر سے تشریف لانے والے علماء کرام معاونین اور انجینئرز حضرات سمیت دیگر ماہرین نے اس کارخیر میں شرکت فرمائی۔ یہ گویا ۲۳ سالہ قدیم دارالحدیث کے نقطہ سنگ بنیاد کے مقام سے نئے عزم، نئے لوگے اور نئے دارالعلوم کا آغاز و افتتاح تھا۔ اس موقع پر حضرت مہتمم صاحب نے قدیم دارالحدیث کے اس مقام سے نکالے گئے سنگ بنیاد کے پتھروں کو دوبارہ نئی تعمیر میں استعمال کرنے کی خصوصی تاکید کی، جنہیں حضرت مہتمم صاحب ایک ماہ سے بار بار اس مقام کی نشاندہی اور انہیں محفوظ کرنے کی تلقین کرتے رہے۔ ان شاء اللہ یا اکابرین کے ہاتھوں رکھے گئے پتھروں کے آغاز میں استعمال ہوں گے دعا مولانا سعیج الحق صاحب نے حسب عادت خود کرنے کی بجائے مولانا مغفور اللہ صاحب کو دعوت دی جنہوں نے آہستہ زبان میں تھوڑی دیر تک روتے ہوئے دعا فرمائی اور پھر خلاف عادت مولانا سعیج الحق صاحب دعا کا آغاز کیا کہ یا اللہ! ہماری کمزوری ناتوانی کو نہ دیکھ ان اکابر کے اخلاص کا واسطہ جنہوں نے اس ادارہ کا قیام دین کی نشوشاخت کیلئے فرمایا، ہم بھی ان کی اتباع کرتے ہوئے اس گلشن کی چوکیداری میں مصروف ہیں، اس کام کو ہمارے بعد بھی جاری و ساری رکھ، ہماری آنے والی نسلوں کو دین کی خدمت کی توفیق سے نواز دے، مولانا صاحب کے لبجھ اور الفاظ میں خشوع و خضوع، درا و آنسوؤں کی زبردست آمیزش حاضرین محسوس کر رہے تھے۔ مغرب کی نماز کے وقت کا یہ عجیب سماں لوگوں کے دلوں کو موهہ لے رہا تھا۔ اختتام مجلس پر نماز مغرب مولانا انوار الحق صاحب نے پڑھائی اور پھر انہوں نے طویل دعا فرمائی۔

نوث : یہ مختصری تقریب کوئی باقاعدہ مدعوی تقریب نہیں تھی، صرف مشاورت، جگہ کا تعین اور کھدائی سروے وغیرہ کیلئے ہنگامی بنیادوں پر بلائی گئی تھی۔ اگر موقع میسر ہوا تو باقاعدہ سنگ بنیاد کیلئے دوبارہ تمام خواص و خوام کو مدعو کیا جائے گا۔